

दुष्काळ निदर्शन

अध्यवा

हिंदुस्थानांतील दुष्काळाचीं कारणे

व

तीं टाळूण्याविषयीं राजा व प्रजा

ह्यांचीं कर्तव्ये

हें पुस्तक

बालकृष्ण रावर्जी पालवणकर

रा० तळे० ता० माणगांव जि० कुलाबा

यांनीं लिहिले

ते

पुणे येथे

“चित्रशाळा” छापखान्यांत छापिले.

इके १८९१ सन १८९६

किंमत दोन आणे

(या प्रेशासंबंधीं सर्व हक्क कर्त्यानें आपले स्वाधीन ठेविले आहेत.)

प्रस्तावना.



परवशतेची दुर्भेद्य शृंखला आमच्या पायांत पडल्या-
पासून आम्हांस सुख म्हणजे काय वस्तु आहे, ती कशी
असते व तिचा लाभ आम्हांस कधीं मिळेल ह्याची
कोणास कल्पनाही नाहीं. कारण आम्हांस सौख्य कसें
तें माहीतच नाहीं! दुःख मात्र कसें असतें तें आम्हीं
जाणतों व त्याचा उपयोग आम्हांस जाणून बुजून करा-
वयास लागतोच असें नाहीं. अशी स्थिती क्षणमात्रें
कां व्हावी? असा एखाद्यानें प्रश्न केल्यास त्याचें उत्तर
देणे मोठें कठीण आहे. श्रीमंतापासून तों गरीबापर्यंत,
शेतकऱ्यापासून तों व्यापाऱ्यापर्यंत यच्यावत् जागीं अन्न
आणि वस्त्र यांची सुद्धां पंचाईत पडावयास लागली आहे!
हिंदुरथान सारख्या सुपिक देशांत अन्न आणि मोठें धोटें
वस्त्र याला महर्गत भासावी ही मोळ्या सखेदाश्वर्याची
गोष्ट आहे! परन्तु आमच्या सरकारच्या अतिरेक द्रव्यतृ-
ष्णेमुळें व अल्प जनदोषामुळें आमचेवर हे परिणाम घडा-
वयास लागले आहेत म्हणजे दुष्काळ पडावयास लागले
आहेत. हे दुष्काळ नेहमीं कां पडतात व तत्प्रातिबंधनार्थ
काय केले पाहिजे एवढेंच जनदृष्टीनें व राजदृष्टीनें दाखवि-
ण्याचा ह्या लहानशा पुस्तकाचा हेतु अ हे. ही आमची

(२)

प्रथम लेखणीच असल्यामुळे ह्यांत दोष असण्याचा संभव आहे तरी सूझांनी ते कळविल्यास त्यांचा उपयोग द्वितीयावृत्ती वेळेस अवश्य करण्यांत येईल.

तळे ता० माणगांव जि० }
कुलाबा ता० ९।१२।९९. } बाळकृष्ण रावजी पालवणकर.

हिंदुस्थानांतील दुष्काळाचीं कारणे व तीं टळण्याविषयीं लोकांचीं राजाचीं व कर्तव्ये.

उपोद्धातः—सांप्रतकाळीं खेडेगांवीं जाऊन खेड्यां-
तील कुणब्यांचीं शरीरे कोणीही समंजस मनुष्य पहावया-
स लागला तर त्याला पुराणांतरीच्या सुदाम देवाची
स्मृती झाल्याविना रहाणार नाहीं. पांच वर्षांपूर्वीं जो
कुणबीं चांगला घट्टाकडा असून भरज्वानीत होता, दगड
फोडण्याचे ज्याला सामर्थ्य होतें तोच आज कंगाल
असून साधारण हातपाय हालविण्याच्या स्थिरीत आहे
असें त्याच्या दृष्टीस पढेल. एका कुणब्याची जी स्थिती
तीच सर्व कुणब्यांविषयीं त्याच्या बायकापोरांविषयीं व
साधारण शेतकऱ्यांविषयीं होय. ही खेडेगांवची स्थिती
झाली. लहान मोठ्या शहरांतल्या आणि गांवांतल्याही
गरीब कुटुंबांची हीच स्थिती झालेली निदर्शनास येते.
अशी स्थिती कां झाली आहे, ही कल्पना पोरांबाळांस
किंवा बादशाहीतील प्रसिद्ध तत्वांप्रमाणे ज्यांच्यावर
लक्ष्मीची पूर्ण कृपादृष्टी आहे अशा लोकांस माहीत अ-
सण्याचा मुळीच संभव नाहीं. कपाळ कसें दुखतें ते
सांगतां येणे जसें कठीण आहे तद्वतच “घरांत वाजे
नकार घंटा” अशांच्या घरांतील स्थिती सांगतां येणे

कठीण आहे. प्रस्तुत सर्व हिंदुस्थानांतील कोणत्याही ठिकाणी गेले असतां अशीच स्थिती दृष्टीस पडेल. कांहीं कांहीं खेडीं तर ओसाड पडलेलीं दिसतील, किंत्येक मोठमोठीं कुटुंबे देशोधडीस लागलीं असतील, इत्यादि कोणता नाहीं कोणता तरी दुःखदायक परिणाम मनावर उमटल्याशिवाय रहाणार नाहीं. असे दुःखदायक परिणाम दाखविण्याची शाक्ति ज्या काळाच्या अंगांत आहे त्या काळाच्या स्वरूपाविषयीं म्हणजे दुष्काळाविषयीं लिहिण्याचा आमचा विचार आहे.

मनुष्याच्या जीवनाला हवा, अन्न आणि पाणी हे तीन पदार्थ अत्यंत आवश्यक आहेत. या तिर्हीपैकीं दुसरे दोन म्हणजे पाणी आणि अन्न हे मिळविण्याला थोडा तरी श्रम लागतो. पुष्कळ श्रमानेही ज्या वेळी हे पदार्थ मिळेनासे होतात त्या काळाला दुष्काळ असें म्हणण्याची प्रवृत्ती आहे. हा या शब्दाचा रुद्धार्थ झाला. अवयवार्थच पाहिला असतां दुःसहः—वाईट व काळः—प्रसंग मिळून वाईट काळ असा अर्थ झाला. वाईट काळ अनेक प्रकारचे असूं शकतील. ज्याला आपण दुःख असें म्हणतों तें प्राप्त झाले म्हणजे त्यालाच दुष्काळ असें अवयव अर्थानें नांव देतां येईल. कारण मनाला जी प्रतिकूल वेदना तिला दुःख असें म्हणतात अर्थात् दुःखाचे वेळीं मनाला कोणत्या तरी प्रकारे

दुष्काळच अक्षतो. आतां सुख आणि दुःख हीं मानीव आहेत हीं गोष्ट जरी खरी आहे तरी ज्याच्या त्याच्या मनाच्या स्थितीनें या अर्थाला प्रतिबंध येणार नाहीं. ए-वटा विस्तृत अर्थ जरी दुष्काळ या शब्दांत आहे तरी ग्रस्तुत प्रसंगीं इतक्या व्यापक अर्थानें या शब्दाचा उपयोग करितां येत नाहीं या करितां “ उया काळांत मोठें धोटें अनवरुद्ध मिळशिण्याला वयाच लोकांना अडचण पडते अशा काळाला दुष्काळ असें ह्यावयाचें.” आणि या दुष्काळाचा सार्वत्रिक विचार न करितां फक्त नांव ‘ सोनूवाई आणि हाती कथलाचा वाळा ’ या म्हणीला यथार्थ पात्र झालेल्या सुवर्ण भूमिनामक हिंदुस्थानाविषयीच दिग्दर्शन करावयाचें आहे. अलिकडे सरासरी मानानें वी-संवर्पातीं फार मोठा असा आपल्या देशांत दुष्काळ पडतो; असा अनुभव आला आहे. वास्तविक पाहतां हल्दीं हिंदुस्थानांत दररोज दुष्काळच आहे असें म्हणण्याला कांहीं हरकत नाहीं. परंतु नित्यऋमपेक्षां विशेष महत्वाचा असा जो प्रतिवीस वार्षिक दुष्काळ, अशा सारखे जे दुर्घर प्रसंग; आपल्या देशावर ओढवतात. ते ओढवण्याचीं कारणे कोणतीं? हा या विषयांतला पहिला भाग आहे. तसेच असे प्रसंग न येण्या करितां लोकांनी काय केले पाहिजे? हा या विषयांतील दुसरा भाग आहे. व दुष्काळाला राजकारणे कोणतीं व तत्प्रतिबंधनार्थ राजानें काय केले पाहिजे? हा या विषयांतील तिसरा भाग आहे.

पहिल्या भागांत सामान्यतः दुष्काळ पडण्याची कारणे
 काय काय संभवतात, त्या कारणांचा आपल्या देशाशी
 कसा संबंध पोंचतो ह्याचे विवेचन येईल. तसेच दुष्काळ
 निवारण्याची सामान्य काऱ्ये कोणती व आपल्या देशाला
 त्यांचा कितपत उपयोग होईल, ह्या मोष्टी दुसऱ्या
 भागाच्या पोटी येतील. व दुष्काळ पडण्याला सरकारी
 कारणे कोणती व तनिवारणार्थ सरकारला काय केले
 पाहिजे, ह्याचे विवेचन तिसऱ्या भागांत येईल. ह्या
 भागांचे आतां क्रमानुवार वर्णन करावयाचे आहे.

भाग १ ला.

हिंदुस्थानांतील दुष्काळाचीं कारणे.

अतिवृष्टि रनावृष्टि मूषकाः शलभाः शुकाः ॥

स्वचक्रं परचक्रं च समैता ईतय स्मृताः ॥ १ ॥

आपल्या या निष्कांचन हिंदुस्थानामध्ये अलीकडे जो प्रतिवास वार्षिक दुष्काळ पडावयास लागला आहे तो कां पडतो याचीं कारणे आपल्या पौराणामध्येच सांगितलेलीं आहेत. तीं नव्यानेंच शोधून काढावयाची कांहीं जखरी नाहीं. फक्त त्या कारणांची व्याख्या व तीं आपल्या देशाला कां हांनीभूत होतात याचा विचार कर्तव्य आहे. अतिवृष्टि, अनावृष्टि, उंदीर, पोपट, आणि टोळ यांचा उपद्रव, राज्यांतील बंडे व शत्रूची स्वारी हीं सात कारणे दुष्काळ पडण्याला कारणीभूत आहेत असे आमच्या पुराणांत सांगितलेले आहे. या सात कारणांशिवाय जंगलाची तोड, किंवा मूळचीच जंगलाची कमतरता व्यापारवृद्धाच्या साधनांचा अभाव, देशांतील फार मोठ समुदाय शेतकामांत गुंतलेला अशीं आणखींही कारणे संभवतात. असो. दुष्काळाचें पहिले कारण—
अतिवृष्टी—हें होय. ज्या देशांत जितके दिवस पाऊस पडावयाचा तितके दिवस पडला पर पडावयाचा

त्यापेक्षां फार पडला तर हिला वस्तुतः अतिवृष्टी असें नांव देतां येणार नाहीं, कारण पाऊस जास्त पडल्यामुळे जरी पाणवळ शेतजमिनी बुडाल्या तरी त्यापासून एकंदर उत्पन्नाला थोडा बहुत धोका येईल परंतु गेल्या दुष्काळासारखा भयंकर प्रसंग येण्याचा संभव नाहीं. पर जेव्हां असें होतें की, एकंदर वर्षीत जितका आणि जितके दिवस पाऊस लागावयाचा तितके दिवस न लागतां एकंदरीत पुष्कळ पाऊस पडला तर त्यापासून सर्वच प्रकारच्या शैतीला धक्का पोंचण्याचा संभव फार आहे. याला गेल्या दुष्काळाचे प्रत्यंतर पुरे आहे. आपल्या या प्रांतांत एका वर्षीत सुमारे १२९१९० इंच पर्यंत पर्जन्य पडतो. परंतु इ. स. १८९७ साली दीड महिन्यांतच सुमारे १७९ इंच पाऊस पडल्यामुळे गेल्या दुष्काळाचा भयंकर पराक्रम सर्व हिंदुस्थानीयांस दृग्गोचर झाला. इतका पाऊस पडून शेती सफाई बुडाली ती बुडालीच परंतु शेवटीं कांठण पिकण्यालाही जमिनीला ओळ राहिले नाहीं आणि पाण्याचाही अत्यंत हाहाकार उडाला. यावरून वर्षीत जितका पर्जन्य पडावयाचा तितका थोड्या मुदतीत पडून गेला म्हणजे अतिवृष्टी झाली तर दुष्काळ पडतो हें सिद्ध झाले. दुष्काळाचे दुसरे कारण—

अनावृष्टीः—हें होय. अनावृष्टी म्हणजे वर्षीत जितके दिवसांत जितका पाऊस पडावयाचा तितका न पडतां

ज्या क्रमानें पडावयास पाहिजे त्या क्रमानेंही पडला नाहीं तर त्याच्या योगानें शेतकीला धक्का पोचेल हें निराळें सांगावयास नको. जितका पाऊस पडतो तितका सर्व शेतकीला उपयोगी पडतोच असा नियम नाहीं. पण वेळच्या वेळीं पर्जन्य पडून तो पडावा त्यापेक्षां कमी पडला तरी चिंता नाहीं. कल्पना करा कीं, प्रत्येक मनुष्याला दररोज खाण्याचे धान्य -॥१- शेर लागतें हेच धान्य त्याला -॥२- शेर न देतां -॥३- शेर प्रमाणे दिलें तर त्या मनुष्याची शक्ति विशेष क्षीण न होतां त्याचा नित्य-क्रम यथास्थित चालेल. पण एक दिवस २ शेर व आठ दिवस कांहीं नाहीं असा क्रम चालणार नाहीं. तीच स्थिती पावसाची आहे. हंगामी जितका पाऊस पाहिजे त्यापेक्षां थोडासा जरी कमी पडला तरी चिंता नाहीं. पण एक दिवस पुष्कळ आणि आठ दिवस कांहीं नाहीं असें मात्र चालावयाचे नाहीं. तात्पर्य—पावसाळ्याचे दिव. सांत एकंदरीत जितका पाऊस पाहिजे त्यापेक्षां थोडासा कमी पण वेळच्या वेळीं पडलेला, अशा पावसाला अनावृष्टी म्हणावयाचे नाहीं आणि अशा पावसापासून विशेष नुकसानही होत नाहीं पण वर्षीत जितका पर्जन्य पडावयाचा व जितके दिवस पडावयाचा तितका व तितके दिवस न पडतां गैर हंगामी आणि कमी पडतो अशा पर्जन्याला अनावृष्टी असें म्हणावयाचे, या पासून टुष्काळ पडतो हें सर्वत्र प्रसिद्ध आहे.

अतिवृष्टी व अनावृष्टी या उभयतांचा बहुतांशी संयोग आहे असें म्हटले असतां वावर्गे होणार नाही. कारण दोहोपैकीं एकाचा अनुभव प्रथमतः आला म्हणजे दुसऱ्याचा ताबडतोव पाठीमागून येतो. प्रथमतः अतिवृष्टी झाली म्हणजे नंतर अनावृष्टी होणे हें अगदीं साहजिक आहे. त्याचप्रमाणे प्रथमतः अनावृष्टीचा अनुभव आत्यास. मागाहून अतिवृष्टीचा योग असणे सयुक्तिकच आहे. मिळून ह्या परस्पराभिन्न अशा बहिणी बहिणीचे एकीकरण एकाच वेळी होतें यामुळे दुष्काळ साहजिकच यावा व तो आहासं संगलाच अनुभवास यावा यांत नवल तें काय ? दुष्काळाचे तिसरे कारण—

उंदीर, पोपट, आणि टोळ, यांचा उपद्रवः—हें होय. टोळधाड आली असतां ती शेतांचा फन्ना कशी पाडते यात्रिषयीं सर्वत्र प्रसिद्धीच आहे. आणि सुमारे १९ वर्षां पूर्वी याचा अल्पसा अनुभव सर्वास आलेलाही आहे. ही टोळधाड आली तेब्हा शेते वैगेरे तयार झालेलीं नव्हतीं हें आमचे प्रालब्धच समजावयाचे. परन्तु * कुलाबा जिल्ह्यांत माड, पोफळी, आंबे यांचे जें नुकसान झाले तें अद्यापिही भरून आले नाही. टोळांचे सर्वच विलक्षण

* या टोळधाडींत या ग्रंथकर्त्यांनेही अतिशय नुकसान झालेले आहे. आम्ही स्वानुभवावरून सुद्धां असें सांगतों की, या टोळधाडींनें दुष्काळच काय पर या वेक्षांही जास्त अशी संकट परंपरा ओढवेल.

आहे. यांचा समुदाय एका ठिकाणाहून अन्य ठिकाणीं जाऊन लागला म्हणजे ६।४ कोस लंबी रुंदीचा ढगच आकाशांत आला आहे असा भास होतो. ज्या शेतावर जाऊन बसतील त्याची मातीच करून टाकतील. एकी-कडे खाण्याचे काम सपाव्याने सुख असते व एकीकडे मलविसर्जनाचे काम चाललेले असते. यांची संततीही विलक्षण आहे. यांच्या अंड्यांची जी पेशी असते तीत ७९ पासून २०० पावेतो अंडी असतात. अशा ह्या भयंकर सांथी पासून देश धुळीस मिळाल्याचीं शतशः उदाहरणे प्रसिद्ध आहेत. याप्रमाणेच उंदीर आणि पो-पट यांच्या योगाने नाश होतो असें प्राचीन वर्णन आहे. सांप्रतही ह्याचा अनुभव आहे परंतु दुष्काळ पडण्याइत-का अनिवार्य प्रसंग येत नाहीं व आला नाहीं व परमेश्वर कृपेने तो पुढे न येवो अशी जगत्प्रभुजवळ विज्ञप्ति आहे. दुष्काळाला कारणीभूत असें सहावें कारण— स्वचक्र म्हणजे राज्यांतील बंडे हें होयः—बंड उत्पन्न झाले म्हणजे कोणताही धंदा नीट चालत नाहीं; मग सदोदीत श्रमाचा असा शेतकीचा धंदा तरी कसा चालावा? तशांत शत्रुचा नाश करण्याची किंवा त्याला ताब्यांत आणण्याची युक्ति व तिचा उपयोग हीं ताबडतोब अमलांत येत असतात. राज्यांत कितीही धंदे असले आणि कितीही कारखाने असले तरी ते सर्व शेतकरो वर्गावर अवलंबून असणार! आधीं “पोटोंगा” किंवा

“सर्वारंभा स्तण्डुला प्रस्त मूलाः” हें तत्व नेहमीं अबाधित चालावयाचेच. बंडासारखी धामधूम उत्पन्न झाली म्हणजे शेतांची नासाडी फार होते. इतकेच नव्हे तर शिळुक असलेल्या धान्याचीही लूट पुष्कळ होते. यामुळे दुष्काळ पडण्याचा संभव फार असतो. अशाच रीतीने—

परचक्रः—म्हणजे शत्रुची स्वारी ही दुष्काळाला कारणी भूत होते. फ्रान्स देशाचा प्रसिद्ध बादशाह नेपो-लियन बोनापार्ट ह्यानें रशियाची राजधानी जें मास्को शहर त्याजवर हल्दा करण्याचा निश्चय केला. ही वातमी रशियाचे झारास कळतांच त्यानें सर्व शहरांत अशी ताकीद दिली होती की, शत्रु जवळ येऊन पोंचतांच सर्व शहराला एकदम आग लावून देऊन तुम्हीं पळून जावे. ही रशियाचे झाराची ताकीद नेपोलियनला समजली. परंतु मास्को सारखे राजधानीचे शहर, धनधान्य संपत्तीने युक्त, त्यांत मोठमोठ्या इमारती असलें नवयौवन प्रकुण्ठित शहर जाळून टाकतील हें त्याला खरे वाटेना !! परंतु शहराजवळ जातो तों ऐकिल्याप्रमाणेच अनुभव आला. दुसरे प्रसिद्ध उदाहरण तैमूरलंगाची हिंदुस्थानावरील स्वारी हें होय. हिंदुस्थानांत प्रवेश केल्याबरोबर कत्तल, लूट, घरादाराची व शेताभाताची राखरांगोळी याला प्रारंभ इत्यादि अनेक घोर कृत्ये करीत करीत स्वारी मोळ्या थाटाने दिल्लीपर्यंत येऊन थडकली. पुष्कळ लोक ह्या

नुकसानीमुळे पुढे पढणाऱ्या दुष्काळांत मारवयाचे ते कत्तर्लीत मैले तरीही पुष्कळ भागांत दुष्काळ पडलाच होता सायंश—परचक्रापासून किंवा बचक्रापासून पाऊस पडूनही दुष्काळ पडतो. याप्रमाणे प्राचीन काळांच दुष्काळाची कारणे जीं लोकांच्या अनुभवास आलीं व येताहेत त्यांचा येथपावेतों विचार केला. आतां दुष्काळ पडण्याला अनावृष्टी ह्याणुन जें कारण आहे त्याचा संबंध पुष्कळांशीं झाडांशीं अवलंबून आहे करितां त्याचा पहिल्यानें विचार करून नंतर सर्व कारणांच्या आदी कारणांचा विचार करण्यास प्रारंभ करू.

जंगलाची तोडः—अग्रीचा उपयोग समजावयास लागला तेव्हांच मनुष्याच्या सुधारणेला प्रारंभ झाला असें म्हणावयास कांहीं हरकत नाही. या मनुष्यरुगी सुधारणाकाळाच्या प्रारंभाळाच प्राणीवर्गांतला जेष्ठ वर्ग म्हणजे वनस्पती यांच्या नाशाळा सुरवात झाली. जीवनसाधनसंपन्न म्हणजे प्राणी आणि जीवनसाधनासंपन्न घट्याजे वनस्पती असे प्राण्याचे दोन वर्ग कवित्यतात. या पैकीं वनस्पती वर्गाची उत्पत्ती प्राणी वर्गाच्या फार अगोदर पासून आहे असें भूगर्भशाख्यवेत्याचें मत आहे. कारण त्या वेळीं उष्णता, पाणी आणि कारबानिक आसिडवायू यांची अत्यंत समद्धि होती. कौळशांच्या खाणीवरून असें दिसून येते कीं, जे प्रदेश हल्दीं शीतकटिवंधांत आहेत तेथें आधकालचीं अरण्ये, सांप्रत ऊष्णकटिवंधांत जीं दृष्टांस पडतात

त्यांहून फार मोठी होतीं. अशा द्या अवाढव्य अरण्याचा नाश मनुष्याला अग्रीचा उपयोग समजस्यापासून व्हाव्यास लागला आहे. मनुष्याला ही उद्दिष्य संपत्ती किती मिळाली आहे आणि होती याची गणनाच व्हाव्याची नाही. परन्तु मनुष्य या संपत्तीचा सांचवून ठेवलेल्या द्रव्याप्रमाणे उपयोग करीत असल्यामुळे आज त्याच्यावर पर्यायाने दुष्काळासारखे भयंकर प्रसंग डोकावू लागले आहेत. ही गोष्ट कांहीं देशांत दोनहजार वर्षा पूर्वीच लोकांनां कळून आली व त्यांनी ताबडतोब त्याची सुव्यवस्था लाविली; व त्या व्यवस्थेने ते सुखीही बनले. असे प्राचीन काळच्या इतिहासांवरून स्पष्ट दिसून येते. आमच्या देशाची स्थिती ‘ वारा ल.गेल तशी पाठ द्यावी ’ याप्रमाणे वारंवार बदलणारी नसून “ बाबा वाक्यं प्रमाण ” या प्रमाणे असल्यामुळे आम्ही आपल्या परिस्थितीचा मुळीच विचार करीत नाहीं. यामुळे आमच्यावर संकट परंपरा जशी काय ओरुंबलेलीच आहे तरी देखील आम्ही आनंदीच ! आनंदी ह्यणण्यापेक्षां आ रहित आनंदी आहों असे हाटले तर तेही शोभण्यासारखे आहे. आतां हे विशेषण अतिशय हास्यास्पद कांहींकांच्या मनाला अतिशय दुःखास्पद होईल ! पण ज्यानां असे दुःख होईल ते या विशेषणाला पात्र नाहींत ज्यानां दुःख होणार नाहीं ते पात्र आहेत इतके लिहिले ह्यणजे पुरे होईल. आमच्यांतील कित्येक सुशिद्धित चार चार

दहा दहा देशांच्या इतिहासांत पारंगत असतील पण आपल्याला काय केळे पाहिजे ? इतकाही प्रश्न कोणी आपल्या मनाला केला नसेल. कोणी केला असेल तर त्यांनी प्रश्नोत्तराचा आरंभ स्विकारला नसेल. आरंभ केला असेल तर त्याचा आरंभ आणि शेवट हीं अगदीच जवळ जवळ असतील. मिळून उपयोगाच्या दृष्टीने कांहीं नाहीं. असेंच सिद्ध होईल. पर्यायाने जास्त लिहिण्याचें कारण इतकेंच आहे कीं, आमच्या देशांत जंगल होतें किती ? त्याची तोड कोणत्या प्रगणांत आहे ? त्याच्या वृद्धीचे उपाय काय सुरु आहेत ? या तोडीमुळे आमचें कसें कसें नुकसान होतें ? याचा कोणी विचार केला असेल आणि त्याच्या निवारणाचे उपाय योजिल असतील; असे मनुष्य आमच्या या २९।३० कोटी बस्तीच्या देशांत हाताच्या बोटांवर मोजतां येतील इतके असतील कीं नाहीं याची शंकाच आहे. कांहीं लोकांच्या मनांत हे विचार घोळत असतील परन्तु “ उत्पद्यंते विलीयंते दरिद्राणां मनोरथः ” या उक्तीप्रमाणे त्यांचे विचार मनांतल्या मनांतच जिरून गेले असतील ! मिळून सारांश इतकाच कीं, जंगलाच्या तोडी पासून आमचें नुकसान किती होत चालले आहे आणि त्या नुकसानीचा प्रतिबंध कसा करावा ? या विषयीं कोणीही कांहींच उद्योग केलेला दिसत नाहीं. अलिकडे शेंपलास वृष्टीत पावसाचें मान कमी कमी होत येऊन तें

हल्दी इतके कमी झाले आहे की, सुमारे एक दोन वर्षांत तें ४० इंचावर येऊन वसेल अशी भीती वाटत आहे. खेडीपाडी व गावें ह्याच्या जवळपास जेथे दिवसास वाघ डुरकावयाचे इतके जंगल होते तेथला बहुतेक प्रदेश उजाड झालेला आहे. फार कशाला ? वाघ पाहण्याच्या ऐवजी आहास आतां वाघाचे चित्र पाहण्याची पाळी आली आहे. ज्या दन्याखोऱ्यांतून, खिंडीतून व घाटांतून भर दिवसास शेपन्नास लोकांनां जाण्याची पंचाईत पडत असे. त्याच वाटेतून एकटा दुकटा मनुष्य पाहिजे तेव्हां जाऊ येऊ शकतो. इतके आपल्या इकडील जंगल तुटलेले आहे. जंगल तुटले तें तुटले परन्तु नवीन जंगलही वाढत नाही. इतके च नव्हे तर पाण्याचे झरेही बंद होत आहेत. या मुळे दिवसे दिवस जंगल वाढविणेची इच्छाही निष्फल होऊ लागते. जंगलांत पाऊस पुष्कळ पडतो हें पुष्कळ लोकांनां अप्रत्यक्ष अनुभवावरून माहीत आहेच ! सगळ्यांनां पाहतां येईल असें एक उदाहण व्यक्त करितो मृणजे या मुद्याचे विवरण चांगले लक्ष्यांत येईल. चर्नीरोड स्टेशनावरील गार्डन् मध्ये फिरावयास गेलों असतां वाळू आणि त्याच्याजवळ गवत असे देखावे आपल्या पुष्कळ दृग्गोचर होतील. थंडीच्या दिवसांत सकाळी उठून वरील देखाव्याकडे नजर फेंकली असतां गवतावर दर्हीवर व वाळू कोरडी असें दृष्टीस पडेल. हाच मासला पावसाचा आहे असें दृष्टांतानें

समजांवे. तात्पर्य—आमच्या देशांतील जंगल उत्तरोत्तर कमी कमी होत चालले आहे त्या मानानें पाऊसही कमी कमी पडत आहे. आणि त्याचा परिणाम सुमारे प्रतिवीस वर्षी मेठा दुष्काळ आणि प्रतिवर्षी थोड्योऱ्या भागांत दुष्काळ असा झाला आहे. असाच क्रम आणखी कांहीं वर्षे चालला तर केवढा भयंकर प्रसंग ओढवेल याची कल्पनाही करितांयेत नाहीं. यावरून पाहतां जंगलाची तोड हें हल्दीच्या दुष्काळास मुख्य कारण आहे.

शेतकऱ्यांची निकृष्टावस्था:—गेला दुष्काळ सर्वच हिंदुस्थानांत पडला होता यामुळे ब्यपारोपयोगी साधने जीं सडकांचे रस्ते, आगगाडींने रस्ते व जलमार्गांतून जाणारीं जहाजे तीं गेल्या दुष्काळांत मुळींच उपयोगी पडलीं नाहीत. हीं साधने फक्त देशाच्या लहानशा भागांत दुष्काळ पडला असतां धान्याचा पुरवठा धान्य उत्पन्न झालेल्या प्रांतांतून लवकर आणि कमी खर्चानें नेण्याची हीं साधने आहेत. या साधनांचा फैलाव जितका होणे आवश्यक आहे तितका झालेला नाहीं. हिंदुस्थानांत रेल्वे कायती सुमारे १८०० मैल लांबीची आहे. सडकांचे रस्ते सर्व देशभर तयार झालेले आहेत. या देशाचा दक्षिणेकडील द्विपकल्पांचा भग गलवते जाण्या येण्याला सोयस्कर असा आहे. बंगाला आणि सिंध या प्रांतात भागीरथी आणि सिंधु यांतून गलवते येण्याजाण्याचे मार्ग बरेच दूरवर चालू आहेत. तेव्हां

दुष्काळाच्या वेळीं उपयोगी पडणाऱ्या या तीन साधनोपै-
कों सढका आणि गळबतांचे मार्ग हे बरेच मुबलक तयार
आहेत. देशाच्या विस्ताराच्या मानानें पाहिले असतां
आगगाढीचे रस्यांचा प्रसार जितका व्हावयास पाहिजे
तितका ज्ञालेका नाहीं. तरीही तिन्हीं साधने देशांतील
एखाद्यां भागाचा दुष्काळ निवारण्याला पुरेशी आहेत
असें म्हटले असतां चिंता नाहीं परन्तु मोठी अडचण
काय ती धान्याची विपुलता ही होय ! आमचा देश
पृथ्वीवरील अस्युत्तम सुपिक देशांत पहिल्या प्रतीचा सु-
पिक आहे असें म्हटले असतां अप्रासंगिक होणार नाहीं.
परन्तु शेतकरी वर्गाची स्थिती अत्यंत वाईड आहे. अशी
स्थिती कां असावी बरै ? असा प्रश्न केल्यास त्यास हेच
उत्तर आहे कीं, आमचे बहुतेक शेतकरी अशिक्षित आहेत
व शास्त्रीयरित्या शेतकीची * सुधारणा कशी करावी
याची कल्पनाही त्यांनां नाहीं. काळव्यांचा आणि स्त्रतांचा
उपयोग कांहीं ठिकाणी ज्यांनी केले त्या ठिकाणी मात्र
—अगदीच थोड्या भागांत—शेतकीच्या धंद्याला थोडेसे
रूप आलेले आहे. स्त्र आणि पाणी ह्यांची येग्य पुर-
वणुक केळी असतां पूर्वीच्या अहीचंपट जमिनीचे उ-

* ह्यां शेतकी विषयावर ' कृषिकर्मविद्या ' नांवानें पुस्तक
व ' शेतकरी ' मासिक पुस्तक उत्तम रीतीनें लेस प्रसिद्ध करिता-
हेत व केले. करितां सर्व शेतकऱ्यांनी याचा अवश्य संग्रह करावा.
शेतसुधारणेच्छुनीं तर ही आपल्या सुधारणेत भरच घालवी.

तेज वाढल्याचे शेतकरी मासिक पुस्तकांत एकदा प्रसिद्ध झालेले आहे. यण अशा जमिनीत आणि असे उद्योग “खंडीमध्ये ही एक पावरती” या प्रमाणेच आहेत. हिंदुस्थानची जमिन सरी सुपिकू आहे एवढ्याच तत्वावर सरासरी देशांतील लोकांचा दोन वेळेपुरता उदरानिवाह ला. गण्याइतके धान्य उत्पन्न होऊं शकेल. परंतु शेतकरीवर्ग अत्यंत दरिद्रावस्थेप्रत पोंचल्यामुळे शेत लावल्या बरोबर धान्याची साठी ठरून उत्तम उत्तम धान्य तेवढे बाहेर देशी जाते. यामुळे बारामहिने काढकाण करून शेतकन्याच्या घरांत दोन महिन्याचेही निर्षाहाचे साधन रहात नाही. कर्जवाम उचापत धोडीशी कमी करून महिन्यादोन महिन्या पुरते जे धान्य शिळ्डक राहील त्याच्यावर थोडे दिवस घालवून पुने: उचापतीला सुरवात होणारच ! सारांश दलदलीतून वर निघण्याकारितां प्रयत्न करणारा मनुष्य जसा उत्तरोतर खाली जातो; तद्वेतच आमचा शेतकरी वर्ग दिवसे दिवस अगदी निकृष्टअवस्थेत गढत चालला आहे. जमिनीची खत मसाला घालून मशागत करावी किंवा विहीर वैगेरे खणून थोडेसे जास्त उत्पन्न काढण्याचा प्रयत्न करावा. या कारितां शेतकऱ्याजवळ बिलकूल पैसा रहात नाही. कांहीं कांहीं जमिनी फार चांगल्या असून याच कारणामुळे वर्षाक्रतूतले पिक काढून घेतल्यावर त्या आठ महिने ओस राहतात. अशाच कारणांनो जमिनी चांगल्या असूनही कांहीएक उपयोग होत.

नाहीं म्हणून दुष्काळाला आदी कारण जसें जंगलाची तोड आहे तदृतच शेतकऱ्यांची निष्टृश्वस्था हें एक महत्वाचें कारण आहे.

उधळेपणा:—अलिकडे शेतज मीन वाढत्या प्रमाणवर आहे. लोक संख्येचें मान त्या प्रमाणानें वाढलेले नाहीं असें असून हिंदुस्थानांत दुष्काळ कां पडावा? हा फार महत्वाचा प्रश्न आहे. आणि त्याचा निकाल करणेही बरेच कठिण आहे. शंभर वर्षांपूर्वी शेतकीकडे जितकी जमीन गुंतलेली होती त्याचे दुपटीजवळ जवळ शेतजमिन झाली असून धन्याचा तोटा शेंकडे पटीनें पडावा हें एक मोठें चमत्कारीक कोडे आहे. सन १८७७ | ७८ सालच्या दुष्काळांत फक्त दोन तीन जिल्हांमध्ये सोडेबावनलाख मनुष्ये मेळी हें लक्षांत आले म्हणजे अंगावर रोमांच उमे रहातात ! मग सन १८९७ | ९८ च्या म्हणजे गेल्या दुष्काळांत-पुनः तो सार्वत्रिक पडला असतां-किती बळी पडले असतील वरे ? परन्तु समाधानाची गोष्ट इळकीच कीं, इतकी भयंकर प्राणहानी झाल्याचें सरकारनें कोठेही प्रसिद्ध होऊं दिले नाहीं; इतकेंच नव्हे तर एखाचा वृत्पत्रानें मनुष्य मेल्याचें प्रसिद्ध केले असतां तो अमक्या रोगानें मेला असें प्रतिपादन करण्यांत येई सरकारच्या मतानें तर दुष्काळच पडला नव्हता परन्तु “ मारून मुटकून मुसळमान ” करणे आमच्या सरकारास भाग पाडले. सरते शेवटी ‘ तुमनाच दारू तुमनाच भात

देखो हमना नाच ' या म्हणी प्रमाणेच कृपण सरकारने आमचे रक्षण केले. असु. पूर्वीच्या पेक्षां मनुष्य संख्या फार वाढली नाही, म्हणण्यासारखा जमिनीच्या उत्पन्नात फरक पडला नाही, शेतकीकडे लागणारी जमीन दुपट झाली. एवढ्या गोष्टी आनुकूल्य असतां आमची स्थिती निश्चितच ?? तेव्हां आमच्यांतच कांहीं तरी व्यंग असले पाहिजे. तें व्यंग कोणते ? याचा विचार केला तर असें सिद्ध होते कीं, आमच्यांत उधक्षेपणा फार वाढला आहे, आमच्या घरांत जांगीळ मामाचा बाजार पुष्कळ पसरला आहे. साधारण सुखवस्तु मनुष्याचे हळूंचे कपडे आणि अशाच स्थितीच्या शंभर वर्षी पूर्वीच्या मनुष्याचे कपडे ह्यांत पुष्कळच मिजाशीचा व उधक्षेपणाचा प्रकार दिसून येईल ! दख्तांप्रमाणेच इनर गोष्टींचा विचार केला तर ज्याचा उपयोग थोडा पग ऐपआराम व मिजास मात्र फार असे पदार्थ आपल्या घरांत पुष्कळच सांपडतील ?? साक्रेतिस एकदां बाजारातून चालला होता तेव्हां सभोवतालच्या दुकानांतील पदार्थीकडे पाहून म्हणाला कीं, हे इतके पदार्थ येते पसरले आहेत यांची मला विलकूल जरूर नाही ह्या एवढ्या लहानशा उद्धारांत किती तरी व्यापक अर्थ आहे बरे ? अहो ! बाजारांत दिडकीला हत्ती मिळतो; ध्यावा कीं नाहीं ? या प्रश्नाचे उत्तर ठेंच लागल्याशिवाय त्रिनचूक दैणारे थोडकेच सांपडतील ! हत्तीला किंमत अतिशय

कमी पडली खरी पण तो घरीं आणल्यावर त्याला रहा-
ण्याला साधारणशी जागा आणि अर्धे पोटच खांणे या-
चा विचार आम्ही कोठें केला आहे ! नाल सांपडल्या
बरोबर घोडा घेण्याची तयारी आम्ही करणार !! सारांश
आमची मितव्ययीपणाची वर्तणूक नाहीशी झाली, बाह्य
झळफळीचा पगडा आमचेवर बसला, आवश्य अनावश्य
याचा विचार समूळ गेला, मिळून आमच्या इच्छांनां ता.
रुण्यावस्था आली ! मागचा पुढचा विचार न करितां
आमच्या हातांत पैसा असला कीं खर्च झालाच !!
त्यांत प्रस्तुतचा काळ तर पूर्ण स्वातंत्र्याचा ! यामुळे
प्रयेक व्यक्तिडा स्वातंत्र्य आले. अशा रीतीने ज्याने
या तीन गोष्टी गृहीत धरल्या त्यांच्या टिकाणी अविचार
सहजच आहे. मग—

यीवनंधनसंपत्तीः प्रभुत्व म विवेकता ॥
एक मण्यनर्थाय किमुयच चतुष्टयम् ॥

या चतुष्टयांत सांपडल्यावर दुष्काळच काय पण या
पेक्षांही भयंकर संकट परंपरा आमच्यावर ओढवेल !
अस्तु. ‘रात्र थोडी आणि सोंगे फार’ अशांतली स्थि-
ती झाली मुख्य मुख्य कारणे शोधित असतां त्यांची
संद्या बरीच वाढली. आणखी शतशः कारणे दुष्का-
ळाला आहेत असे शहाजोग रितीने दाखवितां येईल.
प्रन्तु कितीही व कोणाचीही कारणे दुष्काळाला आहेत

(१७)

असें दाखविले तरी तीं वरील सत्पकांतीलच असावया-
ची! आतां या दुष्काळाचा प्रतिकार लोकांनी कसा
करावा ह्याचे यथानुक्रमे विवेचन करावयाचे आहे.

भाग २ रा.

हिंदुस्थानांतील दुष्काळाचीं कारणे टाळण्या-
विषयीं लोकांची आश व मुख्य कर्तव्ये.

नयनस्थेमानं दधुरति भयभ्रांतं नयना ॥
गलद्वानोद्रेकं भ्रमदलि कदंबाः करटिनः ॥
लुटन्मुक्ता भारे भवतिपरं लोकंगतवतो ॥
हरेरघद्वारे शिवशिव शिवानां कलकलः ॥ ‘भामिनी’
दुष्काळ पडण्याचीं मुख्य व गौण कारणे कोणतीं
याचें विवेचन पाहिल्या भागांत अल्प व यथामतीनें केले.
या भागांत दुष्काळाचीं कारणे टाळण्यास लोकांनीं काय
केले पाहिजे याचा विचार कर्तव्य आहे. दुष्काळ प.
डण्याला जीं कारणे दाखविलीं तीं नाहींशीं झालीं म्हणजे
दुष्काळ न पडण्याला साधारणतः उपयोग होईल. इतके
सांगितले म्हणजे या भागाची परिसमाती झाली असे
कोणी क्षणतील. परंतु तीं टाळावीं कर्शीं याचा निर्णय
कोणी करावा? असो आम्ही वर जो साधारणः उपयोग
असा शब्द वापरिला आहे तो काय म्हणून? असा एखा-
द्यानें प्रश्न केल्यास त्याचें उत्तर हेच कीं, इ. स. १३९६

मध्ये हिंदुस्थानांत प्रसिद्ध बारा वर्षे जो दुष्काळ पडला होता तो कां पडला ? त्या वेळी हिंदुस्थानांत जंगल विपुल होते निदान महाराष्ट्र देशांत तरी तें होते असें असतां दुष्काळ कां पडावा म्हणजे पाऊस कां न पडावाः सारांश—अपायास उपाय किंवा कार्य वा कारण असतां कारण वा कार्य यांचा परस्पर भावसंबंध पाहाणे हें आपले आद्य कर्तव्य होय. हैद्रोजन आणि आक्रिसजन या दोन वायुंपासून पाणी होते असें पुष्कळांनां माहीत आहे पण हे दोन वायू एखाद्यापाशीं आणून दिले आणि पाणी तयार करण्यास सांगितले तर तें त्याच्यानें होईल काय ? तद्वत्तच साखर ही काखान आणि आक्रिसजन व हैद्रोजन या तीन मूलतत्वरूप द्रव्यंपासून उत्पन्न होते. पर हीं तीन मूलतत्वरूप द्रव्ये निरनिराळ्या प्रमाणांत घेऊन पाहिजे तितकी खटपट केली तरी त्यांपासून साखर उत्पन्न होत नाहीं. निरनिराळे शेंकडे पदार्थ उत्पन्न होतात. तात्पर्य—कारणांची सामुग्री यथास्थित करणे हें आपले कर्तव्य आहे. कार्य घडणे हें केवळ ईश्वरावर अवलंबून आहे. एवढे मात्र खरे आहे की, कारण असतां कार्य घडण्याचा संभव आहे. कारण नसले तर नव्याण्णव हिश्शानें कार्य घडणार नाहीं. सृष्टी व्यापाराचे यथास्थित ज्ञान आपणांस कितीही ज्ञाले तरी तीं काऱ्ये घडून आणण्याचे ज्ञान किंवा शक्ति आपल्या ठिकाणी नाहीं म्हणून काऱ्ये

साधून त्यांच्या कारणांची तयारी करणे हें आपले कर्तव्य आहे एवढ्याच दृष्टीने आतां ह्या भागांत विवेचन करावयाचे आहे. दुष्काळ पडण्याला पहिल्या भागांत आम्ही जीं कारणे निर्दिष्ट केली त्यांतील अनावृष्टी—झाडांची तोड—व्यापारवृद्धी—च्या साधनांची कमतरता, अदूरदर्शित्व—कमीपोंचपणा—आणि शेतकऱ्याची निकृष्टावस्था, यां खेरीज बाकीच्या कारणांचा प्रतिकार आपल्या हातचा नाही म्हणून निर्दिष्ट केलेल्या चार मुद्यांचाच आपले कर्तव्यकर्मीत विचार करावयाचा आहे. अनावृष्टी न होण्याकरितां जंगलाची समृद्धी असली पाहिजे असें माझे दाखविलेच आहे ह्याणून अनावृष्टीचा विचार करते-बेळीं जंगलाची बाढ कशी व्हावी याच मुद्याचा विचार केला पाहिजे.

आमच्या देशांत हळ्डी सुमारे २८ कोट लोक आहेत. इतक्या लोकांचे खाण्याचे पदार्थ शिजविण्याकरितां अ-गदीं कर्मीत कमी प्रमाणाने तरी लहान मोठी दहाहजार झाडे प्रतिदिवशी, तुटत, अस्तील यामानाने रोज सर्पणायोग्य अशा दहाहजार झाडांची लग्नवड होत असेल किंवा नाहीं याची मोठीच शंका आहे ? मनुष्य प्रयत्नाने तर ही होत नाहीच असें खालीने म्हणतां येईल. झाडांचीं फळे जमिनीवर पडून त्या पासून जळाऊ लांकडे बनण्याची स्वाभावीक क्रिया काय चालत असेल तेवढी ! जळाऊ लांकडे तयार झालीं पाहिजेत या दृष्टीने कां न

होईना परन्तु फलवृक्ष म्हणून किंवा उपयुक्त वृक्ष म्हणून अशा कोणत्याही दृष्टीने पाहिले तरी दर रोज १०००० झाडांची लागवड खचित होत नसेल ! जितक्या झाडांची तोड होते त्याचा दशांशाही जर लागवड होत नाही. तर पूर्वीचीं झाडे आम्हाला किती दिवस पुरणार ? हा आमचा अविचारिपणा किती दिवस चालेल तें कळत नाही. एक झाड तोडावयाचे म्हणजे दहा झाडे लावावयाचीं असा जर सक्तीचा नियम केला तर कदाचित शेपलास वर्षांनों जंगलाची थोडिशी वाढ होईल. नुसतें झाड लावून त्याची इतिकर्तव्यता होत नाही. तर तें दोन तीन वर्षे तरी पाणी घालून वाढविलें पाहिजे. जेथे जंगल दाट असतें तेथे झाडांची फळे पडून नवीन झाडांची वाढ पाण्यावांचून स्वाभाविक होते. कारण सावली-मुळे नविन रोप्यांचा उन्हाचे तापापासून बचाव होतो. व मोठ्या झाडांचे मुळांपाशीं पाणी आपोआप सांचून रहात असल्यामुळे पाण्याचाही पुरवठा होतो. परन्तु आतां अशीं जंगले कोरेही राहिलीं नाहीत. हिमाळया सारख्या पर्वतावरही आतां नवीन झाडे उत्पन्न होत नाहीत; म्हणून प्रत्येक मनुष्यांने झाड तोडते वेळीं किंवा जळवण विकत घेते वेळीं नेहमी मनांत बाळगीले पाहिजे की, दरसाळ माझे पोटाकरितां एक झाड तरी वर्षास लागतें. तेव्हां मी आपल्या मुलांबाळं करितां निर्वाहाचा जसा कांहीं संचय

करितों तद्वत किंवहुना विनखर्चाचें म्हणून जास्त प्रमाणानें दरसाल १० झाडांची तरी लागवड करीन आणि हें करणे मला अत्यंत आवश्यक आहे. अशीं झाडे लाव-ण्याकरिता जमिनीच्या मालकीचा वैरे आकुंचित विचार मनांत आणिता कामा नये. या झाडांना पाणी घालण्याची तजवीज करण्यासाठी एक दिडकीचाही खर्च नको. मनुष्याच्या दिनचर्येला लागणारे पाणी जर एवा वेळचें एका झाडाला याप्रमाणे वांटून दिलें तर चार रोपांचा निर्वाह एका मनुष्याचे हातून सहज होऊं शकेल; अशा रीतीची प्रत्येक मनुष्यानें जर व्यवस्था केली तर थोड्या दिवसांचे आंतच हिंदुस्थानदेश म्हणजे एक उत्तम प्रकारचा बगीचाच बनून जाईल. ‘मनपर धरेंगा तो बारा बाध मारेंगा’ अशा पैकीच कांहीं अंशीं ही कल्पना आहे. परन्तु हा उत्तम उपाय आहे; याकरिता या विषयांत याला पहिल्यावर्गात घालणे भाग पडले. जंगल वृद्धिच्या योगानें, ज्या ठिकाणीं पाऊस पडत नसे त्या ठिकाणीं पाऊस पडावयास लागल्याचीं प्राचीन काळचीं उदाहरणे इतिहासज्ञांस माहीत आहेतच आणि या संबंधाने अत्यंत वर्णन पहिल्या भागांत केलेंच आहे,

दुसरे कर्तव्य—व्यापारोपयोगी साधनांची कमतरता हें होय. हीं साधने म्हणजे आगगाडीचे व सडकांचे रस्ते हीं मुख्य आहेत. श्या साधनांपासून आमचे फायदे

कोणते आहेत? या प्रश्नाचा जबाब देणारा मनुष्य आमच्यां देशाचा वरवर विचार करणारा, तसाच 'वसुधैव कुटुंबकम्' अशीतला सांगू किंवा तत्ववेत्ता उपयोगाचा नाही; तर आपल्या देशाचा सूक्ष्मपणे विचार करणारा, आपल्या देशाची पूर्ण स्थिती जाणणारा व हुशार असा पाहिजे. अशा मनुष्यास वरील प्रश्न विचारल्यास तो असें म्हणेल की, आमच्या देशांत आगगाड्या आणि संडका झाल्यापासून खरोखर कांहीच फायदा नसून तोटाच आहे, कारण आमची कितीक तरी सुपिक जमीन ह्या दृयीनीं अडवून टाकिली आहे! या रस्यांमुळे ९ कोट प्रजेचा निर्वाह चालेल इतकी जमीन तरी खास अडली गेली असेल! तेव्हा या रस्यांपासून आमचा काय फायदा झाला आहे? रेल्वे मास्तरांस पगार मिळून त्यांचा कोठे चारितार्थ चालावयाचा तो त्यांस कंपनी-ने—संपकरून आपले योग्य हक्क मागितले म्हणून—अव्हेरून टाकिले. यावरून इकडील बाजुसही तोटाच! आगगाड्या, संडका, तारायंत्रे हीं देशांत पाहिजे आहेत किंवाहुना शरिरांत जशा शिरा तसेच सर्व देशांत आगगाडीचे रस्ते असले तर शरिराच्या प्रत्येक भागाला शिरांनीं जशी पुष्टी येते तशी देशाला व्यापाराच्या योगानें पुष्टी येईल. होय; हे मत अगदीं खरे आहे. शरीर मेठे आहे, रक्तवाहिन्या सर्व शरीरभर पसरल्या आहेत काय पंचाईत ती रक्ताचीच! अशा देहाला जशा रक्त शाहि-

न्या निरूपयोगी त्याप्रमाणेच आमच्या देशांत खरा व्यापार मुळींच नसल्यामुळे आम्हाला आगगाड्यांचे व सढकांचे रस्ते उपजीविकेची जमिन अडविणारे असेच वाटतील. दुष्काळाच्या प्रसंगी एकादा भागांत दुष्काळ पढला असतां दुसऱ्या भागांतून धान्य लवकर आणप्याला आगगाडीची मदत चांगली होते हें खरे ! इतक्याच दृष्टीने आज आमच्या देशाला ओगगाडीचा काय उपयोग होईल तो होवो ? खरे पाहिले तर या देशांत व्यापार धंदा मौठा चालतो, यंत्राने माल तयार होतो, त्या देशाला आगगाडीचा उपयोग आहे. आमच्या देशांत व्यापार मुळींच माही, यांत्रिक जिनेस मुळींच तयार होत नाहीत, आमच्या देशाला व्यापाराचे गिन्हाईक नाहीच म्हटले तरी चालेल. तेव्हां अशा देशांत आगगाड्या, तारायंत्रे, शिवण्याची यंत्रे, गिरण्या यांचा खरोखर काहीं उपयोग नाही. काहींकांना ही गोष्ट नापसंत होईल पर प्रथमतःच आम्ही असें लिहिले आहे की, आमच्या देशाची परिस्थिती काय आहे ? शाचा सूक्ष्म विचार यांनी केला आहे खाला ही गोष्ट पटल्या शिवाय रहाणार नाही. आगगाडी सारखे साधन असल्याच्या योगाने जितके फायदे आहेत त्यापेक्षां दुष्काळ या दृष्टीने विचार करीत असतां आमचे तोटेच फार आहेत. पुण्याजबळच्या किंवा नागपुरच्या बांगेतील फुले संध्याकाळीं आग्णाडीत भरून सकाळीं पांच वाजके नाहीत तोंच मुंब-

ईस येऊन माळ्याच्या घरी पडतात व तेथे त्या कुलांच्या पुऱ्या तंयार होऊन ६ वाजले नाहीत तोंच रामभटजी-च्या घरी या कुलांची पुढी येऊन पडते. आणि मग रामभटजी—

‘मयाहंतानि पुजार्थं पुष्पाणी प्रति ग्रिहताम्’
असें म्हणून मोठ्या आनंदानें आगगाडीचा महिमा वर्णन करीत करीत खुशील फुले वाहतात ! पण भटजी बोवा ! जेव्हां तेव्हां रेल्वेच्या संबंधानें जो पैशाचा तुराढा होतो आणि व्यायाम न घडल्यामुळे शरीराचा जो नाश होतो त्याचा तुम्ही आगगाडीचा महिमा वर्णिताना विचार केलात काय ! तारांवर तारा खेळल्या पाहिजेत, दिवसांत २०० कोस पल्हा खेटला पाहिजे अशी कोणची नफ्याची बाब आज अडली आहे ? साधनच असलें म्हणजे लहानसहान प्रसंगी सुदां त्याचा उपयोग करावा असें मनुष्याला वाटतें; हीं साधने नसलीं तरी विशेष अडचण पडते असें नाहीं. मनुष्याला सौख्य साधनेहि पाहिजेच आहेत. तात्पर्य— दुष्काळ निवारण्याला दुसरें साधन जें व्यापारो?योगी साधने ती जितकीं आहेत त्या पेक्षां जास्त वढविणे करितां लोकांनी खटपट करावयास मको.

तिसरे कर्तव्य—अदूरदर्शीत्व हें आहे. पहिल्या भागांत या गोष्ठीं विषयीं बरेच विवेचन केले असल्या-मुळे पुनः पुनः पुनरावृत्ती करणे हास्यास्पद होईल. यास्तव येथे इतकेच दर्शीत्व केले म्हणजे पुरे आहे की,

“ ज्या वस्तुचा आपल्यास कांहीएक उपयोग होत नाही त्या वस्तुसाठी व्यर्थ पेसे खर्च न करितां नेहमी मेतव्यां पणा ठेवावा. ”

चवथें कर्तव्य— शेतकऱ्यांची निकृष्टावस्था हें आहे. हिंदुस्थानांत शेंकडा नवद लोक शेतकीकडे गुंतलेले आहेत. हे शेतकीचा धंश किफायतीचा आहे म्हणून किंवा शास्त्रीय रीतीने शेतकीची सुधारणा करण्याकरितां म्हणून शेती करीत नाहीत. असा आम्हांस अनुभव आहे. दुसरा धंदा नसल्यामुळे भूमतीची कशी तरी चाकरी करून चार महिने पोटाची भर करण्याकरितां हे शेती करितात. इतके लोऱ जरी या धंद्यांत गुंतलेले आहेत तरी पूर्वीपेक्षां देशांत जास्त धान्य उत्पन्न होत नाही. आमच्या देशांतून कोव्यावधि खंडी धान्य परदेशांत जातें; हा एक प्रकारे व्यापाराच्या दृष्टीने वर वर फायदा दिसतो. कारण दुष्काळासारख्या भयंकर प्रसंगी जास्त किंमत पडून कां होईना पण धान्य मिळत नाही. कारण कोणीही धान्याचा सांठा करीतच नाही. पूर्वी जामिनीचा सारा शेतांत उत्पन्न होणाऱ्या निनसाच्या रूपानेच घेतला जात असल्यामुळे देशांतल्या देशांतच धान्य वैरे जिनस रहात असत. शिवाय कांहीं सुख वस्तु सावकार व शेतकरी यांची रीत अशी असे कीं, कसाही दुर्धर प्रसंग येवो ! पेस्तर साळचें धान्य दृष्टीस पडल्याशिवाय पूर्वीचें धान्य विकावयाचेंच नाही. परंतु

तो काळ आतां गेला ! चार खंडी धान्य शिळुक राहिले कीं गिझाइकाची वाट पहाण्यास सुरवात झालीच. एकदा॒ं पैसे हातांत पडले कीं ज्ञालें काम ! पण पुढील सोईकडे ब्रिचाण्याचें ब्रिलकुल लक्षण नाही. पेवें म्हणजे त्यास मोठी अडचण !! काय सांगावें ? जों शेतांतील धान्य उमें आहे तोंच धान्याची सांठी ठरून निकाल ! शेत पिकतें केव्हां आणि तें आणून मळून खातों केव्हां अशीही शेतकऱ्यांची स्थिती आहे. मग संप्रहाची गोष्ट कशाला ?

शेतकरी वर्गाची एकंदरीने पाहतां दिवसे दिवस अत्यंत निकृष्टावस्था होत चालली आहे. वर्षभर सर्व कुटुंबाने मेहनत करावी, सरासरी चार महिनेपर्यंत ओढाताण करून पोटाला खावें. पुनः कर्जाला सुरुवात आहेच ! वर्षाकाठी एखादी धोंगडी, धोतर, दोन तीन रुमाल आणि बायकोला एखादे लुगडे याला सुद्धां कर्ज काढावें लागतें. तात्पर्य—वर्षभर खपून अर्धिमुर्धी सावकाराची फेड करावी तों महिन्या दोन महिन्यांतच पुनः कर्जाला सुरुवात होणार ! तशांत एकादा लग्नकार्याचा किंवा दुर्दैवाने अजारीपणाचा प्रसंग आला असतां असलें घराणे बहुतेक रसातलास पोंचतें. आज हिंदुस्थानांत शेंकडा ९० शेतकरी तरी अशा स्थितींत आहेत. यांचे सावकार अशाच मासल्याचे असतात. एका हातानें द्यावयाचें आणि दुसऱ्या हातानें पोंचतें करावयाचें ? मिळून शेत-

करी आणे सावकार यांची बहुतेक अंशीं स्थिती सार-
खीच आहे. जिवागाढ मेहनत करून कर्ज मुक्त तर
कोणी होत नाहीच. आम्ही म्हणतो अशाच स्थितींत
एक वर्ष जास्त संकट सोसून प्रत्येकानें जर असा विचार
ठरविला की, काहीं होवो ! वर्षाची पूर्तता ठेवावयाचीच !!
—हा विचार बहुतेक मनांत मांडे खाण्यासारखाच आहे !
—तर एखादें वर्ष दुष्काळ पडला असतां लाखों माणसे
मरण पावतात, कोव्यावधी जनावरे मृत्युमुखीं पडतात.
तसा प्रसंग सर्वांशीं प्राप्त होणार नाहीं. इ० स०
१८७७। ७८ चे दुष्काळांत ५२॥ लाख मनुष्ये अन्ना-
न करून मरण पावलीं तजी स्थिती या उपायानें येण्या-
चा संभव कमी आहे. गेला दुष्काळ तर सर्व हिंदु-
स्थानांतच होता भग तेब्हांची मृत्युसंख्या किती बरे अ-
सावी ! परन्तु आज पावेतों कोठेही दुष्काळानें मनुष्य
मेत्याचीं बाहेर आले नाहीं. येईल कशाला ? दुष्काळ
ठरेके तेब्हां मनुष्य मरेलना ! असो. एकंदर शेतकऱ्यांची
निकृष्टावस्था दूर करण्यास सवकार व कुळे ह्या उभयतां-
नीही तोटा सोसून प्रत्येकांनी आपल्या जवळ दोन वर्षा-
चे नेमगी पुरता तरी धान्य संचय करावा म्हणजे असा
भयंकर प्रसंग येण्याचा संभव कमी अहे.

भाग ३ रा.

हिंदुस्थानांतल्या दुष्काळास सरकारी कारणे
कोणती? व तत्प्रतिबंधनार्थ काय केले
पाहिजे?

केव्हां सत्यवदे वदे अनृतही केव्हां वदे गोडही ॥
केव्हां अप्रियही दयालुही असे केव्हां करी घातही ॥
जोडी अर्थाहे जें यथेष्टुसमर्यां कीं रेचाहि आदरी ॥
ऐशी हे नृपनीति भासत असे वारांगनेचे परी ॥१॥

बामन—नीतिशतक.

गेल्या दोन भागांत दुष्काळ पडण्याचीं कारणे व
तत्प्रतिबंधनार्थ लोकांनीं काय केले पाहिजे याचें संक्षिप्त
विवेचन केले आहे. या भागांत दुष्काळ पडण्याला सर-
कारी कारणे कोणतीं व तत्प्रतिबंधनार्थ सरकाराने काय
केले पाहिजे याचा विचार कर्तव्य आहे.

पहिल्या भागांत दुष्काळाला शेतकऱ्यांची निकृष्टाव-
स्था व लोकांचा उधळेपणा म्हणून जीं दोन कारणे सां-
गितलीं व तत्प्रतिबंधनार्थ दुसऱ्या भागांत जे उपाय
सांगितले ते उपाय व योजना हांचा आमच्या सद्यःस्थि-
तिशीं विचार करावयास लागले म्हणजे सखेदार्थ्य वाटते!
कारण ज्या वेळीं आम्हांस स्वतंत्रता होती किंवा आमच्या
वर जेव्हां हिंदनिवासी राजे राज्य करीत होते त्या वेळीं

रेतकन्यांची निकृष्टावस्था कोठे होती ? तसेच त्या वेळचे लोक मिजाशी करित नव्हते काय ? असे दोन प्रश्न उद्भवतात; व त्यांच्या पोटीं दुसरे दोन प्रश्न उद्भवतात कीं, इंगंड, जर्मनी इत्यादिकांप्रमाणे। हेंदुस्थानची लोक संख्या वाढली नसतां व जमिनीचे उत्पन्न अडीचपट वाढले असतां शेतकन्यांची निकृष्टावस्था कां व्हावी ? व आमच्या मिजाशीवरच दुष्काळ अवलंबून कां रहावा ? पहिल्यापेक्षां आही म्हणजे आज जास्त मिजाशी करीत आहों अशी कांही स्थिती नाहीं. असे असतां दुष्काळाला आमच्या मिजाशीचे कारण कां लावावे ? या सर्व प्रश्नांची उत्तरे देणे मोठे कठीण आहे असे नाहीं. सर्व प्रश्नांची उत्तरे 'परकीय राजसत्ता' या अष्टाक्षरी मंत्रातच आहेत. स्वराज्य व परकीय राज्य यांतील भेद पाहू लागले म्हणजे वरील प्रश्नांची उत्तरे तेब्बांच लक्ष्यांत येतील. स्थायिक राजाला आपल्या प्रजेविषयीं प्रेम, त्यांचे हित, इत्यादिकांविषयीं किती काळजी असते व आपल्या प्रजेस संतुष्ट राखण्याकरितां त्यांचे चित्त किती व्यग्र असते याची कल्पना सन १८९६।९७ सालच्या दुष्काळांत लाई एलिजिन साहेबांनी आपल्या प्रजेच्या अनपाण्याबद्दल केलेली व्यवस्था करी होती व होळकर, कोल्हापूरचे छत्रपती, शिंदे, गायकवाड इत्यादि संस्थानिकांच्या दुष्काळा वेळच्या केलेल्या व्यवस्था कशा होत्या हें पाहिले असतां तेब्बांच

थ्यानांत येईल. परकीय राजा असला म्हणजे त्याचें चित्त आपल्या देशाचें कोणत्या प्रकारे हित होईल व हिंदुस्थानाप्रमाणे आमच्या देशास सुवर्णभूमी म्हणवून घेण्याचा प्रसंग कधीं येईल ह्यांत असावयाचें ? ह्याच भेदामुळे हिंदुस्थानांत वारंवार दुष्काळ पडावयास लागले आहेत. हिंदुस्थानांतील दुष्काळाचे सरकारी व प्रमुख कारण—

अनियमित सांच्याची पद्धती—हे आहे. व्यापाच्या मिषाने आमच्या सरकारने ज्या वेळी हिंदुस्थानांत पाय ठेविला लाच वेळी हिंदुस्थानांतील लोकांचे निकृष्ट स्थितीस प्रारंभ झाला. कोणत्याही दृष्टीने विचार करा त्यांत म्हणजे सरकारी पैशाचा संबंध नाहीं अशी गोष्ट विरळा ! किंवहुना प्रत्येक गोष्टीला सर करणारे सरकार उभे आहेच ! कौरव पांडवांच्या वेळी दुर्योधन पक्षाकडील लोक जांगील मामाच्या मायिक मालाने जसे व्यापून गेले होते तद्वत किंवहुना त्यापेक्षां कांकणभर जास्त अशा आंगल सुधारणा देवीच्या कपटी पुतळ्याने आम्हांस घेरले आहे. तुमच्या संरक्षणार्थ पोलीस किंवा लष्कर ठेविले पाहिजे, तुमचे तंटे तोडण्याकरितां कोर्ट स्थापिलीं पाहिजेत, दुष्टांस वेळीं सज्जनांसही शासन करण्याकरितां मॅजिस्ट्रेट नेमिले पाहिजेत, प्लेग सारख्या भयंकर रोगाची सांथ नाहीशी करण्याकरितां हजारे डाक्टर व नर्सिसी विलायतेहून आणिले पाहिजेत. दुष्काळ निवारणार्थ इनकम टॅक्स ठेविला पाहिजे व दु-

ज्काळ आहे किंवा नाही हें ठरविण्याकरितां लाखोशें
रुपयांचा फक्ता उडविला पाहिजे. एवंच सर्व काहीं पाहिजे
आहे. नको असा कोणताच पदार्थ नाही. ही बाब्य
स्थिती झाली पण अंतस्थ स्थिती ह्यापेक्षांही चमत्कारीक
आहे. हिंदुस्थानचे तिजोरींतील शिळुक विलायतेस पा-
ठविण्याकरितां जो पैसा खर्च होतो, मिठावरील कर व
जमिनीवरील धान्याची पद्धती ही आमच्या निकृष्ट
स्थितीस कर्शी कारण होतात हें म्हणजे नव्यानेंच सांगा-
वयास पाहिजे असें नाही. हरएक बाबतींत आमच्या
निकृष्ट दशेला कारण होणारे पैशाचा सरकारी संबंध
आहेच. दाद लागण्याकरितां करावयाच्या अर्जपासून
तों तहत पिण्याच्या पाण्यापर्यंतही द्रव्यतृष्णा आहेच.
अशा प्रकारची सरकारची द्रव्यतृष्णा असल्यामुळे आ-
म्हांवर आज दुष्काळासारखे भयंकर प्रसंग यावयास
लागले आहेत. शेतकऱ्याची निकृष्टावस्था होण्यास ही
तृष्णांच कारण होय. शेतकऱ्यांवर जमिनीच्या सान्याचें
अेझें फाजील पडल्यामुळे व दिवसेंदिवस त्याची सारखी
वाढ होत असल्यामुळे त्याचे निकृष्ट स्थितीस पारावारच
नाहींसा झाला आहे. सर्व * हिंदुस्थानांतील जमिनीचा
सारा घेण्याची अनियमित पद्धती व तीपासून शेतकऱ्यां-
वर घडणारे परिणाम ह्याविषयीं पंधराब्या राष्ट्रीय सभेचे

अध्यक्ष मिं० रोमेशचंद्र दत्त हांनीं कांप्रेसमुळे जें भाषण केले तें अतिशय महत्वाचे असल्यामुळे येथे दिले असतां दुष्काळाला खरे कारण जमिनीवरील अनियमित धाराच आहे असें सिद्ध झाल्यावांचून रहाणार नाहीं.

पिस्तर दत्त हणाले:—दुष्काळासारखा अत्यंत महत्वाचा विषय दुसरा कोणताच नाहीं. लोकांनां व संस्थानांना मदत करण्याविषयी लॉर्ड कर्फ्फन हांनीं नुकतेंच अभिवचन दिले आहे. १८७४, १८७६ व १८९९ या तीनही सालां डिस्ट्रिक्ट ऑफ-सर किंवा कमिशनर या नात्यानें मी रिलीफ कामे चालविला आहेत; आणि माझा पूर्ण भरवसा आहे कीं, रयतेस मदत करण्यास सरकाराकडून केव्हांही हयगय होणार नाहीं व अशा वेळीं उपयुक्त सूचना करून सरकारास योग्य मदत करणे हेच राष्ट्रीय सभेचे मुख्य कर्तव्य आहे.

दुष्काळाचीं कारणे.

—○:-*:-○---

हिंदुस्थानांनील रयत गरीब कां असावी, कर्जबाजारी कां र-हावी, हा मुख्य प्रश्न आहे. कर्जबाजारीपणामुळे दुष्काळ पडतो असें नाहीं तर त्यामुळे दुष्काळ अत्यंत भासतो अशी स्थिरी आहे. कर्जबाजारीपणा किंवा कंगालपणा, रयतेच्या कांहीं दोषामुळे उत्पन्न होतो काय? असें सांगण्यांत येते कीं, हिंदुस्थानाची लोकसंख्या वाढत चालल्यामुळे रयत दरिद्री राहून दुष्काळ पडतो. सानेसुमारीचे कमिशनर मिं० बेनस् यांनीं आपले असें स्पष्ट मत दिले आहे कीं, जर्मनी इंग्लंड वैगरे युरोपियन राष्ट्रांतून ज्या प्रमाणानें लोकसंख्या वाढत आहे. त्याहून हिंदुस्थानांतील वाढीचे प्रमाण कमी आहे. मग इंग्लंड व जर्मनी येथील रयत दरिद्री होत नाहीं, तर हिंदुस्थानांत एवढा कंगालखाना कोठून

यावा ? शिवाय लागवडीन्या वाढीच्या प्रमाणाहूनही लोकसंख्ये. च्या वाढीचे प्रमाण कमी आहे. तेव्हां रयतेच्या कंगाल स्थितीचे कारण सांप्रतच्या लोकसंख्येचे वाढते प्रमाण नेसून दुसरे कोणते तरी असले पाहिजे. रयतेची उधळपटी, मूर्खपणा व अविचार हींही कारणे पुढे आणण्यांत येतात, पण त्यांतही कांहीं हाशील नाहीं. मी माझ्या अनुभवावरून असें स्पष्ट सांगतों कीं मितव्ययी, दुरदर्शी व आपल्या पुढील स्थिती संबंधाने विचार करणारे हिंदुस्थानांतल्यासारखे शेतकरी पृथ्वीवर दुसऱ्या कोटेही सांपडणार नाहींत. सावकाराकडे जावे लागतें, ह्याचे कारण त्यांना कर्ज काढण्याची आवड नव्हे; तर तसे केल्याशिवाय त्यांना स्वावयासन्च मिळत नाहीं. दरसाल दर रेंकडा २२ किंवा ३७ टके व्याज भरण्याचे कारण असें की, याहून कमी व्याजाने पैसे मिळण्या इतकी त्यांची पत्र नसते.

पंजाबांतील शेतकऱ्याची स्थिती सुधारण्या संबंधाने सरकार प्रयत्न करीत आहे हें आपणास माहितच आहे. तेर्थाल शेतकऱ्यांची पक्षी स्थिती मला माहीत नसल्यामुळे सरकारच्या सांप्रतच्या प्रयत्नाविषयीं मी कांहीं बोलू इच्छित नाहीं; पण जमिन गहाण टाकण्यासंबंधाने किंवा विकण्यासंबंधाने जे अडथळे उपत्र करण्यांत येत आहेत त्या विरुद्ध मी आहे. बंगाल टेनन्सी चिलाच्या वेळीं असेच प्रयत्न करण्यांत आले होते. शेतकऱ्यांच्या ताब्यातून जमीन सावकाराकडे जात आहे. ही अधिकाऱ्यांची मुख्य तकरार आहे; व रयतेचे दारिद्र्य दूर करण्याचे खरे उपाय योजितां, रयतेने मालमत्ता विकू नये अशा प्रकारची मर्यादा तेवढी घालण्यांत येते. रयतेची स्थिती सुधारण्यास एकंदरीने सरकारची रयतेशी वर्तणूक अशा प्रकारची असली पाहिजे कीं, त्या योगे रयतेस सुकाढाचे वेळेस काहीं तरी शिळ्क टाकितां येईल व दुष्काढाचे वेळीं इतरांची मदत मागण्याचा प्रसंग येणार नाहीं.

दुष्काळाचे खरें कारण.

वर वर शहाणाराचे लक्षातही दुष्काळाचे खरें कारण आल्या-वांचून रहाणार नाहीं बंगाल व इतर कांहीं प्रदेश शिवायकरून बाकी सर्वे ठिकाणी दुष्काळाचे खरें कारण ह्याटले ह्याणजे जमिन धान्याचे फाजिल ओऱ्ये होय. सारा फाजिल असल्यामुळे सुकाळाचे वेळींही रयतेपाशीं कांहीं शिळक रहात नाहीं व त्यामुळे दुष्काळातून पार पडण्यास रयतेपाशीं त्राण नसतो. अप्रतिबंध व्यापार तत्वामुळे इंग्रजी कारागिरापुढे व व्यापान्यापुढे आमच्या कारागिरांचा व व्यापान्यांच्या पुरा मोड झाला आहे; यामुळे खेडेगावांतील साळी, कोष्ठी आदीकरून सर्व उद्योग धेदेवाल्यानां उदर निर्वाहार्थ शेतकीवरच अवलंबून रहावे लागते. कंजूष पणानें जमिनधारा ठरवून त्याचा वसूल जर करण्यांत आला नाहीं, व शेतकन्यांपाशीं काहीं शिळक राहील अशाच तंहेची जर सारा वसूल करण्याची पद्धत ठेविली तर पर्जन्याचे अभावामुळे पीकपाण्याची हवालदाल झाली असतांही दुष्काळास ते बळी पडणार नाहीत.

बंगालची जमिनदारी पद्धत.

हजारों वर्षांच्या प्रत्यक्ष अनुभवावरून हिंदू शास्त्रकारांनी असें ठरविले आहे कीं, राजानें करादाखल जमिनीपासून एकंदर उ. सम्भाचा एक-षष्ठींश भाग घ्यावा. हलिंच्या अनुभवानें पाहिले असतां, वरील नियमच शहाणपणाचा ठरयो. १८५९, १८६८ व १८८५ सालचे बंगाल्यांतील जमिनीसंबंधाच्या कायद्यामुळे शेतकन्यांना सारा वाढण्याची तेथें भीती नाहीं. रयत जमिन. दारांना एकंदर उत्पन्नाच्या एक-षष्ठींस भागापेक्षां अधिक उत्पन्न देत नाहीं; पूर्वेकडील प्रांतांत तर हा भाग एक-षष्ठींशाहून कमी आहे; व त्यामुळे बंगाल्यांत गेल्या शतकांत दुष्काळाचे उप्रस्वरूप केव्हाही दृष्टीस पडले नाहीं. बंगालची पद्धत चहू-कडे सुरु करा; म्हणजे हिंदुस्थानांतील दुष्काळ कमी करण्याच्या प्रभाचा उलगडा झाला म्हणून समजा.

वायव्य प्रांतांतील जमिनधान्याची पद्धत.

वायव्यप्रांत व अयोध्या त्या ठिकाणी जमीन घारा कायमचा केलेला नाही. प्रत्येक नवीन तपासणीचे वेळीं सरकारी वसुलाची वाढ होते. सर अंटनी मॅकडोलन त्यांनी करन्सी कमिटीपुढे साक्ष देतांना नंबर ५७३७ ते ५७४० त्या प्रश्नांना उत्तर देतांना त्या पद्धतीचे वर्णन केले आहे. जमिनदाराना सरकार प्रधम रथतेशी आपापले ठराव करण्यांस सांगते; व नंतर जमिनदाराच्या प्रासीपैकी अर्धाभाग आपण घेते. जमिनीतील एकदर उत्पन्नाचा एक पंचमांश भाग जमिनदार रथते पासून घेतात. अर्थात सरकारास शेकडा दहा टक्के पडतात ही पद्धत इतर ठिकाणाहून चांगली आहे सरी; पण दर तीस वर्षांनी सरकार देणे वाढवून रथतेचाही कर वाढणार नाही अशी कांहीं तरी खांत व्यवस्था पहिजे क्षणजे जमिनदाराला वीस टक्के व सरकाराला त्यांतील दहा टक्के, निदान या सामेचे केवळांही उलंघन होऊ देतां कामा नये.

मद्रासची सान्याची पद्धत

मद्रासची स्थिरा याहून फार वाईट आहे. सरकार व रथत यांमध्ये तेथें जमिनदाराचा वर्ग मुळीच नाहीं; व सरकार जमीन लागवडीचा सर्च वजा टाकून याकी राहिलेल्या उत्पन्नांतील निम्मा भाग सान्या दाखल घेते. अलीकडे या प्रश्नासंबंधानें घोषिलचे राजेसाहेब ना० सुवाव आणि मि० व्यंकटरत्नम् या त्रिवर्गांची केलेलीं भाषणे आपणांस माहीतच आहेत. रथत जमिनीचा मालक असून सारा वाढविण्याचा अधिकार सरकारास नाहीं ही गोष्ट १८५७ सालीं सरकारने कबूल केली. १८८३ सालीं लॉर्ड रिपन यांचे कारकीर्दीत तेंच वचन पुनः देण्यांत आले. फरक इतकाच कों, जमीन महसुलाची बाजारांतील किमत ज्या प्रमाणानें वाढेल, त्या प्रमाणांतच सारा वाढविण्यास हरकत नाहीं. पण हल्ळों हां वचने एका बाजूस ठेवण्यांत येत आहेत याजारांतील किमती वाढल्या त्या एवढ्याच सवधीवर नम्ही;

तर जमिनीच्या मगदुराचही केरतपासणी झाली पाहिजे द्याणून सारा वाढविण्यांत येत आहे. असें ठरविण्यांत आले आहे की, सर्च वेच वजा जातां राहिलेल्या उत्पनाचा अर्धा भाग द्याणून जो सरकाराकडून घेण्यांत येतो, तो एकदर उत्पन्नाचा शेंकडा चाळीस टक्कयांहून कालव्याच्या पाण्यानें भिजत असलेल्या जमिनीत अधिक असतां कामा नये; व इतर जमिनीत एकदर उत्पन्नाच्या एक तृतीयांशाहून अधिक असतां कामा नये, द्याणजे शेंकडा जवळ जवळ तीस किंवा चाळीस टके सरकार रयतेपासून घेते असे म्हणण्यास हरकत नाहीं. एक षष्ठींश भागाचा म्हणजे शेंकडा सोळा टक्कयांचा आमचा पुरातन नियम कोठे राहिला? बंगाल ट्रेननंसी चिलाचा वादविवाद चालला असतां जमिनदारांनी शेंकडा वीस टके घेण्यास हरकत नाहीं, असा नियम करण्याविषयी मी सूचना केली होती. पण कांही भागांत वीस टक्कयांहूनही जमिनदार लोक कमी घेत असल्यामुळे व वरील नियम केल्यामुळे जमिनदार लोकांना वीस टकेपर्यंत रयतेपासून घेण्याची इच्छा होईल या भीतीनें सदर सूचना नापसंत केली; व ती नापसंत झाली याबद्दल मला आनंद वाटत आहे. बंगाल्यांत रयत जमिनदारांना सारा देते, मद्रास इलाख्यांत सरकारच खत: जमिनदार आहे. मग सरकारांने जमिनदारी या नात्यानें रयतेपासून कांहीं ठिकाणी तेहतीस व कांहीं ठिकाणीं चाळीस टके सारा वसूल केला असतां, रयत निःसत्व होऊन दुष्काळास वळी पडावी यांत नवल ते काय? मद्रासच्या सनदीनोकरांपैकीं चिं राजर्स यांनी असें मत दिले आहे की, जमिनधान्याचे ओळे फार जड असल्यामुळे कियेक जमिनी पडपडल्या आहेत. कायव्यप्रांतांत जमिनदारांना जें मिळते त्याचा निम्मा भाग सरकार घेतें, म्हणजे दहा टके सरकारास मिळतात. व मद्रासेस सरकारास शेंकडा तेहतीस किंवा चाळीस टके मिळतात. क बंगाल्यांत रयतेला जमिनदारांना एक षष्ठींश भागाहून अधिक भोग वहुतेक द्यावा लागेत नाहीं,

मुंबई व पंजाब इलाख्यांतील शेतसारा.

मुंबई इलाख्यांत मद्रासे प्रमाणे रयतवारी पद्धतच चक्कल आहे; ह्याणजे रयत व सरकार यांमध्ये जमिनदार नसून प्रत्यक्ष रयते पासूनच सारा वसूल करण्यांत येतो. परंतु मुंबईस एवढाच भेद आहे की; निरख ठरविणारे कामगार पूर्वीच्या वर्षीच्या सान्याची सरासरी लक्षांत घेतात. मद्रासेस केवळ अंदाजावर काम चालते. पंजाबची पद्धत वायव्यप्रांताचे पद्धतीसारस्ही आहे. परंतु पंजाबांत काय किंवा वायव्यप्रांतांत काय, कायम धान्याची पद्धत अमलांत नसल्यामुळे सरकार देणे केवळां वाढेल याची रयतेस भीती असते; व त्यामुळे जमिनीची सुधारणा होत नाही. बंगालची जमिनदारी पद्धत, वायव्यप्रांताची महालवारी पद्धत, मध्यप्रांतांची मालगुजारी पद्धत व दक्षिणहिंदुस्थानची रयतवारी पद्धत, या निरनिराळ्या पद्धतींचे गुणावगुण गाण्याची माझी इच्छा नाही. माझे इतकेंच म्हणणे आहे की^१ रयत कोण-त्याही पद्धतीसालची असो, जमिनीच्या उत्पन्नापैकी, आमच्या शास्त्रकारांच्या म्हणण्याप्रमाणे एक षष्ठमांश भाग किंवा जवळ जवळ तितका आपल्या पदरांत पडणार अशी त्यांची सात्री करा व यात फेरबदल होणार नाही. असें त्यांस समजू द्या, ह्याणजे दुष्काळासारख्या संकटांतून पार पडण्यास रयतेस त्राण येईल.

मध्यप्रांत.

१८९७ सालच्या दुष्काळांत मध्यप्रांताची फार सरावी झाली व हळीही तेथे दुष्काळाचे उघ्रस्वरूप आहे. मध्यप्रांताची अशी भयंकर स्थिती कां? असा सहजच प्रश्न उद्घवतो. तीसवर्षांनी एकदा जमिनीची मोजणी करण्याचा नियम वायव्यप्रांतांत आहे; पण मध्यप्रांतांत वीसवर्षांनीच मोजणी दारांची फेरी येते. वायव्य प्रांतांत रयतेपासून जानिदारांस जो भाग मिळतो त्याचा निम्मा भाग सरकाराकडे जातो. मध्यप्रांतात पूर्वीच्या मोजणीचे वेळी मालगुजारांच्या पासून त्यांनी रयतेपासून घेतलेल्या भागापैकीं

शेंकडा पंचावन ते पंचाहत्तर टके सरकार घेत असें, व नवीन मोजणींत हें प्रमाण शेंकडा पन्नास ते साठ ठरलें आहे. या शिवाय शेंकडा बीराटके स्थानिक कराबद्दल मालगुजरांना भरावे लागतात म्हणजे एकंदरींत हल्ळींही शेंकडा बहात्तर टके सरकार घेतें. सरकार वसुलाचे प्रमाण जसजसे वाढते व मोजणींची फेरी जशी जशी लवकर येते त्या प्रमाणे रयतेचा कंगालपणाही वाढतो. पूर्वी एका काळीं वायव्यप्रांतांतही जमिनदारांच्या भागापैकी ६६ टक्क्यांची सरकारानें मागणी केली होती. पण ह्या नियमामुळे रयत पिळून निधाल्या सारखी होऊन या शतकांतील पहिल्या पन्नास वर्षांतील लढायांच्या तासाहून अधिकत्रस्त झाली. तेव्हां १८५५ साली तो नियम रद्द करण्यांत आला. अशी स्थिती असतां हल्ळी मध्य-प्रांतांत वरील नियमाहन अधिक वाईट नियम कां अमलांत असावा हें मला समजत नाही. तीस वर्षांच्या सरकारी नोकरीच्या अनुभवानें माझें असें ठाम मत झालें आहे कीं, ' सान्याच्या हळ्ळीच्या पद्धतामुळे दुष्काळ जरी उत्पन्न झालें नाहीत तरी दुष्काळातून पार पडण्यास रयत समर्थ नसते झांतता व शिक्षण ही इंप्रजी राज्यानें आम्हांस मिळाली आहेत खरीं; पण आमच्या जमिनीवर जबर कर वसल्यामुळे व लोकांचे उद्योगधंदे बुडाल्या-मुळे दुष्काळाच्या यातना वारंवार भोगाव्या लागतात. '*

वर निर्दीष्ट केलेल्या मिस्तर रोमेशचंद्रदत्त यांचे भा, षणानें हिंदुस्थानांतील दुष्काळास आमचें सरकारच विशेष कारणीभूत आहे हें दिसून येईल. आमच्या सरकारानें प्राचीन सान्याची पद्धत जर चालू केली तर हिंदुस्थानांतील दुष्काळ पुष्कळअंशीं कमी होईल यांत संशय नाहीं. हिंदुस्थानांत जर दुष्काळ पडावयास नको असेल तर प्रथमतः जमिनीचा सारा कमी करण्याकरितां आमच्या लोकांनी खटपट करावयास पाहिजे आहे.

* निशाणी केसरी.

शेतकऱ्यांच्या निकृष्टस्थिती बदल सरकारचीही खात्री होत चालणी आहे. शेतकऱ्याची दुःस्थिती होण्यात सरकारने जें कारण काढिले आहे तें आपल्या डोळ्यांतील कुसळ दिसते पण दुसऱ्याच्या मुसळ दिसत नाही. ' या म्हणीशी अगदीं यथार्थ जुळते . सावकार लोक शेतकऱ्यास बच डून याचे सर्वस्व घेतात व यामुळे शेतकरी दरिद्रावस्थेप्रत पोचतो असें सरक रचे मत आहे. आणि म्हणूनच कांही ठिकाणी ' शेतकऱ्याची जमिन शेतकऱ्यानें विकत ध्यावी ' अशा अर्थाचा कायदा केलेला आहे. परंतु अशानें एखादा शेतकरी गवर होऊन बसेल. सर्वच शेतकऱ्यांची स्थिती या कायदाने बदलणारी नाही. तेव्हां सरकारला जर शेतकऱ्यांची सुस्थिती घावी असें वाटत असेल तर प्रथमतः जमिनीचा सारा कायमचा व बंगालचे पद्धती प्रमाणे ठरविला पाहिजे. कायमचा धारा नसल्याने आस्थापूर्वक कोणताही शेतकरी जमिनीची सुधारणा योग्य प्रकारे करीत नाहीं या कारेतां ' जोपर्यंत अनियमित साऱ्याची पद्धत बदलली नाहीं तोपर्यंत शेतकऱ्यांची कोणत्याही उपायाने सुस्थिती द्वाण्याची आशाच बाळगावयास नको. '

उपसंहार.

वाचकहो ! एकंदरीत हा विषय अतिशय महत्याचा आहे. निबंध रूपानें ह्याचें विवेचन करणें स्थगजे मोठ्या विद्वत्तेचें काम आहे. परंतु माझ्या अल्प बुद्धीनें मला जें लिहावेसे वाटले तें आपणांपुढे सादर केले आहे. दुष्काळ पडण्याची जीं मुख्य कारणे आहेत खांत अनावृष्टी हें मुख्य आहे. या कारणाला जंगलाची तोड किंवा मुळीच जंगल नसणे हें आटीकारण आहे. तेव्हां जंगल वृद्धीकडे लोकांनी अवश्य लक्ष्य दिले पाहिजे. दुष्काळ निवारण्याच्या मागांत व्यापारोपयोगी साधनांची कमतरता हा दुसरा मुद्दा आहे. याचा आमच्या देशस्थितीशीं विचार केला असतां हल्दीं उपयोगांत आहेत तितकीं साधने पुरेशीं आहेत. हत्ती उपयोगी पदार्थ खरा, खाच्या योगाने शोभा आहे, आणि तो दिडकीला मिळत आहे पर दिडकीला हत्ती मिळतो ह्याणून तो घेण्याला किती वरे तयार होतील ? कोणीच होणार नाही. कारण तो घेण्याला सोपा आहे तरी परिणामीं फार महाग पडतो. याची अटकळ सर्वांनां होण्यासारखी आहे. याप्रमाणेच व्यापारोपयोगी साधनांविषयीं समजले पाहिजे. आमच्या देशांत जर व्यापारच नाहीं तर खांचीं साधने तरी कशाला पाहिजेत ? मिळून व्यापारोपयोगी साध-

नांचा एक देशी विचार केला आहे. तिसरा मुद्दा अ. दूरदर्शित्वासंबंधी आहे. लोकांचे बाह्य ढौळ बाढल्या मुळे मितव्ययीपणा नाहीसा झाला आहे. तरी सर्वांनि मितव्ययीपणा राखण्याकडे लक्ष्य पुराविले पाहिजे. ह्याणजे दुष्काळाचे प्रसंगी बाह्य ढौळाकडे न गेलेली रक्कम थोड्या दुष्काळास मागें सारील. चवथा मुद्दा— शेतकऱ्यांचे निष्टृष्टावस्थे संबंधीं होय. कोणत्याही देशापेक्षां आमच्या देशांतील शेतकऱ्यांची स्थिती अतिशय वाईट आहे. तेव्हां ‘ऋणं कृत्वा धूतं पिय’ असें करून शेतकरी वर्गानें निदान एक वर्षाची तरी सामुद्री संप्रही ठेविल्य शिवाय रहावयाचेच नाहीं हा बहुतेकांबिपर्यां आवश्यक अना नियम पाळावा. येणे करून दुष्काळाचे भयंकर स्वरूप कमी होऊन पुष्कळ जीव वाचतील. अस्तु याच विषयासंबंधानें आणखी एक दोन मुद्दाचे विवेचन केले पाहिजे होते. परन्तु कांहीं विशेष अडचणीमुळे तसें करितां आले नाहीं याबद्दल वाईट वाटते. सवडी प्रमाणे ही अडचण दूर करण्याचे तूत वाचकांना आश्वासन देऊन ठेवितो.



